

ឧបសម្ព័ន្ធ ក

ជីអិល ហ្វាយនែន ភីអិលស៊ី (GL FINANCE PLC.) ហៅកាត់ថា **ភាគី ក** និងបុគ្គលដែលបានកំណត់ថាជាអ្នកធានា ដែលព័ត៌មានលម្អិតរបស់អ្នកទាំងនោះមានបង្ហាញក្នុងព័ត៌មានលម្អិតលេខ ២ នៃកិច្ចព្រមព្រៀងនេះ (**"ការធានា"** ដែលរាប់បញ្ចូលទាំងទំព័រមុខនៃកិច្ចសន្យានេះ) អាចហៅជាមួយ និងដោយឡែកថាជា **"អ្នកធានា"**។

ដើម្បីជាច្បាប់នឹងការចុះហត្ថលេខាលើកិច្ចព្រមព្រៀងភាគីសន្យាហិរញ្ញវត្ថុរវាង **ភាគី ក** និង (**"អ្នកជួល"**) នៅថ្ងៃទី/...../..... (**"ភាគីសន្យា"**) ដែលតាមរយៈនោះ **ភាគី ក** បានជួលចលនវត្ថុដូចមានចែងក្នុងព័ត៌មានលម្អិតលេខ ៣ ឱ្យទៅអ្នកជួល (**"ចលនវត្ថុ"**) ភាគី ក និងអ្នកធានា ព្រមព្រៀងគ្នា ដូចខាងក្រោម ៖

១. អ្នកធានាម្នាក់ៗ ត្រូវរួមគ្នា និងដោយឡែកគ្នាធានានូវការទូទាត់ទឹកប្រាក់ទាំងអស់ដែលអ្នកជួលត្រូវទូទាត់ជូន **ភាគី ក** ស្របតាមកិច្ចព្រមព្រៀងភាគីសន្យាហិរញ្ញវត្ថុក្នុងចំនួនទឹកប្រាក់ធានាដូចមានចែងក្នុងព័ត៌មានលម្អិតលេខ ២ នៃការកិច្ចសន្យាធានានេះ។
២. ប្រសិនបើអ្នកជួលពុំបានអនុវត្តកាតព្វកិច្ចណាមួយរបស់ខ្លួនស្របតាមកិច្ចព្រមព្រៀងភាគីសន្យាហិរញ្ញវត្ថុ **ភាគី ក** មានសិទ្ធិតម្រូវឱ្យអ្នកធានា ឬអ្នកជួលអនុវត្តកាតព្វកិច្ចនោះ។
៣. **ភាគី ក** អាចកែប្រែ ឬលះបង់ការអនុវត្តតាមលក្ខខណ្ឌណាមួយនៃកិច្ចព្រមព្រៀងភាគីសន្យាហិរញ្ញវត្ថុ ហើយការកែប្រែ ឬការលះបង់នោះ មិនបណ្តាលឱ្យអ្នកធានារួចពីកាតព្វកិច្ច ស្របតាមកិច្ចសន្យានេះទេ ប្រសិនបើ (តែក្នុងករណីកែប្រែប៉ុណ្ណោះ) បានទទួលការយល់ព្រមពីអ្នកធានាជាមុន។
៤. ការធានានេះ គឺជាការធានានូវចំនួនទឹកប្រាក់ទាំងអស់ដែលអ្នកជួលត្រូវបង់ស្របតាមកិច្ចព្រមព្រៀងភាគីសន្យាហិរញ្ញវត្ថុ។ អ្នកធានាមិនអាចរួចផុតពីកាតព្វកិច្ច ឬចាត់ទុកថាបានបំពេញកាតព្វកិច្ចរបស់ខ្លួនស្របតាមកិច្ចសន្យានេះទេ រហូតទាល់តែអ្នកជួលបានបំពេញកាតព្វកិច្ចស្របតាមកិច្ចព្រមព្រៀងភាគីសន្យាហិរញ្ញវត្ថុទាំងស្រុង។ កាតព្វកិច្ចរបស់អ្នកធានាស្របតាមកិច្ចសន្យានេះ មិនអាចត្រូវបានរួចផុត ឬអាចត្រូវបានប្រែប្រួល ដោយសារការផ្លាស់ប្តូរអាជីវកម្ម ឬលទ្ធភាពសងបំណុលរបស់អ្នកជួលឡើយ។
៥. អ្នកធានា យល់ព្រមលះបង់រាល់សិទ្ធិទាំងអស់ដែលខ្លួនមានក្នុងការលើកឡើងនូវសិទ្ធិតវ៉ាដែលអ្នកជួលមានពាក់ព័ន្ធនឹងកាតព្វកិច្ចដែលអ្នកជួលត្រូវបំពេញចំពោះ **ភាគី ក** ស្របតាមកិច្ចព្រមព្រៀងភាគីសន្យាហិរញ្ញវត្ថុ។
៦. រាល់ការទំនាក់ទំនង ការជូនដំណឹង ឬច្បាប់ចម្លងកិច្ចសន្យាធានានេះ (ក) ក្នុងករណី **ភាគី ក** ត្រូវផ្ញើទៅការិយាល័យដូចមានបង្ហាញនៅលើទំព័រមុខនៃកិច្ចសន្យានេះ ឬអាសយដ្ឋានផ្សេងទៀត ដូចដែល **ភាគី ក** បានជូនដំណឹងជាលាយលក្ខណ៍អក្សរទៅកាន់អ្នកធានា (ខ) ក្នុងករណីអ្នកធានា ត្រូវផ្ញើទៅកាន់អាសយដ្ឋាន ដូចមានចែងក្នុងព័ត៌មានលម្អិតលេខ ២ នៅលើទំព័រមុខនៃកិច្ចសន្យានេះ ហើយប្រសិនបើប្រគល់តាមលិខិតអនុសិទ្ធិ ត្រូវចាត់ទុកថាបានទទួល បើទោះបីជាលិខិតនោះ ត្រូវបានបញ្ជូនឱ្យទៅ **ភាគី ក** វិញ ដោយសារការបញ្ជូនមិនបានជោគជ័យក៏ដោយ។
៧. **ភាគី ក** បន្ទាប់ពីបានជូនដំណឹងជាលាយលក្ខណ៍អក្សរជាមុនទៅកាន់អ្នកធានា អាចធ្វើអនុប្បទាន និងផ្ទេរសិទ្ធិរបស់ដែលមានក្នុងកិច្ចសន្យាធានានេះទៅបុគ្គលដទៃផ្សេងទៀត។
៨. លក្ខខណ្ឌនៃការធានានេះ មិនអាចកែប្រែ ឬធ្វើសោធនកម្មបានឡើយ លើកលែងតែមានចុះហត្ថលេខាពី **ភាគី ក** និងអ្នកធានា។
៩. លក្ខខណ្ឌនៃការធានានេះ ត្រូវគ្រប់គ្រងដោយច្បាប់នៃព្រះរាជាណាចក្រកម្ពុជា ហើយអ្នកធានាយល់ព្រមគោរពតាមសមត្ថកិច្ចមិនផ្តាច់មុខនៃតុលាការកម្ពុជា។
១០. អ្នកធានាម្នាក់ៗ អះអាង និងទទួលស្គាល់ថា ៖
 - (i) ខ្លួនបានអាន និងពិចារណាលើកិច្ចសន្យាធានានេះយ៉ាងយកចិត្តទុកដាក់។
 - (ii) ខ្លួនបានយល់ និងទទួលយកលក្ខខណ្ឌទាំងអស់នៃកិច្ចសន្យានេះ។ និង
 - (iii) ខ្លួនបានចុះកិច្ចសន្យាធានានេះ ដោយការយល់ព្រមសេរីពិតប្រាកដ និងគ្មានការបង្ខិតបង្ខំ។

ស្នាមមេដៃស្តាំរបស់អ្នកធានា

តំណាង ជីវិត ហ្វាយនែន ភីអិលស៊ី

ហត្ថលេខា និង ត្រា

ឈ្មោះ :.....

កាលបរិច្ឆេទ...../...../.....

ឈ្មោះ :.....

កាលបរិច្ឆេទ...../...../.....